

“విరాటపీఠం” - “లోక కళ్యాణ పారాయణం”

(మార్గశిర శుద్ధ ద్వాదశి)

165

(26.12.2020 శనివారము)

॥ ఓం నమో వేంకటేశాయ ॥

గురుధ్యానమ్

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీ గురవే నమః ॥

శ్రీనివాసధ్యానమ్

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

లక్ష్మీధ్యానమ్

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి పఞ్చత్రింశాధ్యాయాంతర్గత-శ్లోకపారాయణం శ్రీకృష్ణశతనామస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

శ్రీయోగోపాఖ్యానమ్

విరాటపర్వణి పంచత్వత్రింశోఽధ్యాయః

గోపాధ్యక్ష ఉవాచ |

షష్ఠిం గవాం సహస్రాణి కురవః కాలయన్తి తే |
తద్విజేతుం సముత్తిష్ఠ గోధనం రాష్ట్రవర్ధన ||
రాజపుత్ర హితప్రేప్పుః క్షిప్రం నిర్యాహి చ స్వయమ్ |
త్వాం హి మత్స్యో మహీపాలః సైన్యపాలమిహాకరోత్ ||
త్వాం వై పరిషదో మధ్యే శ్లాఘతే స నరాధిపః |
పుత్రో మమానురూపశ్చ శూరశ్చేతి కులోద్వహాః ||
ఇష్వస్త్రే నిపుణో యోధః సదా వీరశ్చ మే సుతః |
తస్య తత్ సత్యమేవాస్తు మనుష్యేష్టస్య భాషితమ్ ||
ఆవర్తయ కురూజ్ఞేత్వా పశూన్ పశుమతాం వర |
నిర్దహైషామనీకాని భీమేన శరతేజసా ||
ధనుశ్చ్యుతై రుక్మపుణ్డైః శరైః సన్నతపర్వభిః |
ద్విషతాం భిన్ద్యనీకాని గజానామివ యూధపః ||
పాశోపధానాం జ్యోతన్త్రిం చాపదణ్డాం మహాస్వనామ్ |
శరవర్ణాం ధనుర్వీణాం శత్రుమధ్యే ప్రవాదయ ||
శ్వేతా రజతసంకృశా రథే యుజ్యన్తు తే హయాః |
ధ్వజం చ సింహం సౌవర్ణముచ్చయస్వ తవ ప్రభో ||
రుక్మపుణ్డాః ప్రసన్నాగ్రా ముక్తా హస్తవతా త్వయా |
ఛాదయన్తు శరాః సూర్యం రాజ్ఞాం మార్గనిరోధకాః ||
రణే జిత్వా కురూన్ సర్వాన్ వజ్రపాణిరివాసురాన్ |
యశో మహదవాప్య త్వం ప్రవిశేదం పురం పునః ||
త్వం హి రాష్ట్రస్య పరమా గతిర్మత్యుపతేః సుతః |
యథా హి పాణ్డుపుత్రాణామర్జునో జయతాం వరః ||





ఏవమేవ గతిర్నానం భవాన్ విషయవాసినామ్ ।
 గతిమన్తో వయం త్వద్య సర్వే విషయవాసినః ॥



వైశమ్పాయన ఉవాచ

స్త్రీమధ్య ఉక్తస్తేనాసౌ వాక్యం తేజః ప్రవర్ధనమ్ ।
 అన్తఃపురే శ్లాఘమాన ఇదం వచనమబ్రవీత్ ॥

॥ ఇతి శ్రీమన్మహాభారతే విరాటపర్వణి పంచత్రింశోఽధ్యాయః ॥

అథ శ్రీకృష్ణశతనామస్తోత్రమ్

యథిష్ఠిర ఉవాచ

తవ కృష్ణ ప్రసాదేన నయేన చ బలేన చ ।
 బుద్ధ్యా చ యదుశార్దూల తథా విక్రమణేన చ ॥
 పునః ప్రాప్తమిదం రాజ్యం పితృపైతామహం మయా ।
 నమస్తే పుండరీకాక్ష పునః పునరరిందమ ॥
 త్యామేకమాహుః పురుషం త్యామాహుః సాత్వతాం పతిమ్ ।
 నామభిస్త్వాం బహువిధైః స్తువంతి ప్రయతా ద్విజాః ॥
 విశ్వకర్మన్ ! నమస్తేఽస్తు విశ్వాత్మన్ ! విశ్వసంభవ !
 విష్ణో ! జిష్ణో ! హరే ! కృష్ణ ! వైకుంఠ ! పురుషోత్తమ !
 అదిత్యాః సప్తధా త్వం తు పురాణో గర్భతాం గతః ।
 పృశ్నిగర్భస్థమేవైకస్త్రియుగం త్వాం వదంత్యపి ॥
 శుచిశ్రవా హృషీకేశో ఘృతార్చిర్లంస ఉచ్యతే ।
 త్రిచక్షుః శంభురేకస్త్వం విభుర్దామోదరోఽపి చ ॥
 వరాహోఽగ్నిర్బృహద్భానుర్వృషభస్తార్ష్ట్యలక్షణః ।
 అనీకసాహః పురుషః శిపివిష్ట ఉరుక్రమః ॥
 వరిష్ఠ ఉగ్రసేనానీః సత్యో వాజసనిర్గుహః ।
 అచ్యుతశ్చ్యావనోఽరీణాం సంస్కృతో వికృతిర్వృషః ॥



కృష్ణధర్మస్త్వమేవాదిర్వృషదర్శో వృషాకపిః ।
 సింధుర్విధర్మస్త్రికకుప్ త్రిధామా త్రిదివాచ్యుతః ॥
 సమ్రాడ్ విరాట్ స్వరాట్ చైవ సురరాజో భవోద్భవః ।
 విభుర్భూరతిభూః కృష్ణః కృష్ణవర్మా త్వమేవ చ ॥
 స్విష్టకృద్భిషజావర్తః కపిలస్త్వం చ వామనః ।
 యజ్ఞో ధ్రువః పతంగశ్చ యజ్ఞసేనస్త్వముచ్యసే ॥
 శిఖండీ నహుషో బభ్రుర్దివస్ప్రుక్ త్వం పునర్వసుః ।
 సుబభ్రూ రుక్మయజ్ఞశ్చ సుషేణో దుందుభిస్తథా ॥
 గభస్తినేమిః శ్రీపద్మః పుష్కరః పుష్పధారణః ।
 ఋభుర్విభుః సర్వసూక్ష్మశ్చారిత్రం చైవ పత్యసే ॥
 అంభోనిధిస్త్వం బ్రహ్మ త్వం పవిత్రం ధామ ధామవిత్ ।
 హిరణ్యగర్భం త్వామాహుః స్వధా స్వాహా చ కేశవ ॥
 యోనిస్త్వమస్య ప్రలయశ్చ కృష్ణ త్వమేవేదం సృజసే విశ్వమగ్రే ।
 విశ్వం చేదం త్వద్వశే విశ్వయోనే నమోఽస్తు తే శార్ఙ్గచక్రాసిపాణే॥

వైశమ్పాయన ఉవాచ

ఏవం స్తుతో ధర్మరాజేన కృష్ణః సభామధ్యే ప్రీతిమాన్పుష్కరాక్షః ।
 తమభ్యనందద్భారతం పుష్కలాభి ర్వాగ్భిర్జ్యేష్ఠం పాండవం యాదవాగ్ర్యః॥
 ఏతన్నామశతం విష్ణోర్లర్మరాజేన కీర్తితమ్ ।
 యః పఠేచ్ఛణ్ణయాద్వాపి సర్వపాపైః ప్రముచ్యతే ॥
 ॥ ఇతి శ్రీమన్మహాభారతే శాంతిపర్వణి శ్రీకృష్ణశతనామస్తోత్రం సంపూర్ణమ్ ॥



అథ నవగ్రహవ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥